

Partijiet fil-kawża prinċipali

Rikorrenti: A-PACK CZ s.r.o.

Konvenuta: Odvolací finanční ředitelství

Dispožittiv

L-Artikolu 90 tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud għandu jiġi interpret fis-sens li jipprekludi legiżlazzjoni nazzjonali, bhal dik inkwistjoni fil-kawża prinċipali, li tipprovi li l-persuna taxxabbli ma tistax tirrettifika l-valur taxxabbli ghall-VAT, f'każ ta' nuqqas ta' ħlas totali jew parzjali, mid-debitur tagħha, ta' somma dovuta abbażi ta' tranżazzjoni suġġetta għal din it-taxxa, jekk l-imsemmi debitur ma jkunx għadu suġġett għall-VAT.

(¹) ĠU C 152, 30.4.2018

Sentenza tal-Qorti tal-Ġustizzja (It-Tielet Awla) tat-8 ta' Mejju 2019 (talba għal deċiżjoni preliminari tat-Tribunal Superior de Justicia de Castilla y León — Spanja) — Violeta Villar Láiz vs Instituto Nacional de la Seguridad Social (INSS), Tesorería General de la Seguridad Social (TGSS)

(Kawża C-161/18) (¹)

(Rinviju għal deċiżjoni preliminari — Ugwaljanza fit-trattament bejn irġiel u nisa fil-qasam tas-sigurtà soċjali — Direttiva 79/7/KEE — Artikolu 4 — Projbizzjoni ta' kwalunkwe diskriminazzjoni bbażata fuq is-sess — Diskriminazzjoni indiretta — Xogħol part-time — Kalkolu tal-pensjoni tal-irtirar)

(2019/C 230/15)

Lingwa tal-kawża: l-Ispanjol

Qorti tar-rinviju

Tribunal Superior de Justicia de Castilla y León

Partijiet fil-kawża prinċipali

Rikorrenti: Violeta Villar Láiz

Konvenuti: Instituto Nacional de la Seguridad Social (INSS), Tesorería General de la Seguridad Social (TGSS)

Dispożittiv

L-Artikolu 4(1) tad-Direttiva tal-Kunsill 79/7 tad-19 ta' Diċembru 1978 dwar l-implimentazzjoni progressiva tal-prinċipju tat-trattament ugwali ta' l-irġiel u n-nisa fi kwistjonijiet ta' sigurtà soċjali għandu jiġi interpretat fis-sens li jipprekludi leġiżlazzjoni ta' Stat Membru, skont liema l-ammont tal-pensioni ta' rtirar ta' tip kontributtiv ta' haddiem part-time huwa kkalkolat billi jiġi mmultiplikat ammont bażiku, stabbilit minn remunerazzjonijiet effettivament miġbura u kontribuzzjonijiet effettivament imħalla, b'percentwali li tirrifletti t-tul tal-perijodu ta' kontribuzzjoni, fejn dan il-perijodu huwa assenja minn koeffiċċient ta' tnaqqis ugwali mar-rapport bejn iż-żmien ta' xogħol part-time effettivament imwettaq u ż-żmien ta' xogħol imwettaq minn haddiem part-time paragħunabbli biż-żieda tal-applikazzjoni ta' koeffiċċient ta' 1.5 sa fejn l-imsemmija leġiżlazzjoni tpoġġi fi żvanta għġġid b'mod partikolari lill-haddiema nisa meta mqabbla mal-ħaddiema rġiel.

(¹) ĠU C 190, 4.6.2018

Sentenza tal-Qorti tal-Ġustizzja (Id-Disa' Awla) tat-8 ta' Mejju 2019 (talba għal deċiżjoni preliminari tal-Vrhovno sodišče Republike Slovenije — is-Slovenja) — Jadran Dodič vs Banka Koper, Alta Invest

(Kawża C-194/18) (¹)

(Rinvju għal-deċiżjoni preliminari — Politika soċjali — Trasferiment ta' impriżi — Direttiva 2001/23/KE — Artikolu 1(1) — Kamp ta' applikazzjoni — Kriterji ta' evalwazzjoni tat-trasferiment — Trasferiment ta' klijentela — Trasferiment tas-servizzi finanzjarji kollha ta' bank lil kumpannija ta' senserija finanzjarja bl-eskużjoni tat-trasferiment tal-personal)

(2019/C 230/16)

Lingwa tal-kawża: is-Sloven

Qorti tar-rinvju

Vrhovno sodišče Republike Slovenije

Partijiet fil-kawża prinċipali

Rikorrent: Jadran Dodič

Konvenuti: Banka Koper, Alta Invest

Dispożittiv

L-Artikolu 1(1) tad-Direttiva tal-Kunsill 2001/23/KE tat-12 ta' Marzu 2001 dwar l-approssimazzjoni tal-ligijiet ta' l-Istati Membri relatati mas-salvagwardja tad-drittijiet ta' l-impiegati fil-każz ta' trasferiment ta' impriżi, negozji jew partijiet ta' impriżi jew negozji, għandu jiġi interpretat fis-sens li l-kisba, mit-tieni impriżi, tal-instrumenti finanzjarji u tal-attivi l-ohra ta' klijenti tal-ewwel impriżi, sussegwentement ghall-waqfien ta' attivitā tagħha, bis-sahha ta' kuntratt li l-konklużjoni tiegħu hija imposta mil-leġiżlazzjoni nazzjonali, anki meta l-klijenti tal-ewwel impriżi jibqgħu hielsa li ma jafdawx l-immaniġġar tat-titoli finanzjarji tagħhom lit-tieni impriżi, tista' tikkostitwixxi trasferiment ta' impriżi jew ta' parti minn impriżi meta l-eżistenza ta' trasferiment ta' klijentela tkun stabilita, fatt li għandu jiġi vverifikat mill-qorti tar-rinvju. F'dan il-kuntest, in-numru kbir hafna ta' klijenti attwalment ittrasferiti ma huwiex, wahdu, deċiżiv fir-rigward tal-klassifikazzjoni bhala "trasferiment" u l-fatt li l-ewwel impriżi tikkollabora, bhala kumpannija ta' senserija finanzjarja mhux indipendenti, mat-tieni impriżi, bhala prinċipju, huwa irrilevanti.

(¹) ĠU C 190, 4.6.2018.